

પ્રસાર ભારતી

સમાચાર વિભાગ, આકાશવાણી, અમદાવાદ

Date: 23-10-2025

Morning: 7.45 TO 7.55

Day : THURSDAY

National News

નમસ્કાર, આકાશવાણી (ઓપનિંગ ટ્યુન)

સમાચાર નિકીતા શાહ વાંચે છે.

- 1) રાષ્ટ્રપતિ દ્રૌપદી મુર્મુ આજે કેરળ ખાતે વિવિધ કાર્યક્રમોમાં ઉપસ્થિત રહેશે
- 2) બિહાર વિધાનસભા ચૂંટણીના બીજા તબક્કા માટે ઉમેદવારીપત્રો પાછા ખેંચવાનો આજે અંતિમ દિવસ
- 3) સંરક્ષણ મંત્રી રાજનાથ સિંહ આજે નવી દિલ્હીમાં નૌકાદળ કમાન્ડરોના સંમેલનને સંબોધિત કરશે જેસલમેર ખાતે આર્મી કમાન્ડર્સ-કોન્ફરન્સમાં હાજરી આપશે
- 4) દેશભરમાં આજે ભાઈબીજની પરંપરાગત રીતે હર્ષોલ્લાસ સાથે ઉજવણી
- 5) ICC મહિલા વન-ડે ક્રિકેટ વિશ્વકપમાં આજે ભારત અને ન્યુઝીલેન્ડ વચ્ચે મુકાબલો- પુરુષોમાં ભારત અને ઓસ્ટ્રેલિયા વચ્ચે ત્રણ મેચની વનડે શ્રેણીની બીજી મેચ.

(સમાચારને અંતે - આકાશવાણી પરથી સમાચાર પૂરા થયા)

(હવે પછી આપ એક વાગીને વીસ મિનિટે રાષ્ટ્રીય સમાચાર સાંભળી શકશો.)

KERALA -PREZ VISIT

રાષ્ટ્રપતિ દ્રૌપદી મુર્મુ કેરળના ચાર દિવસના પ્રવાસે છે . તેઓ આજે રાજભવન ખાતે ભૂતપૂર્વ રાષ્ટ્રપતિ કે .આર. નારાયણનની પ્રતિમાનું અનાવરણ કરશે . વધુ વિગતો સાંભળીએ અમારા સંવાદદાતા તરફથી

(બાઈટ - CHANDERSHEKHAR--PRESIDENT)

.....

BIHAR ELECTION

બિહાર વિધાનસભા ચૂંટણીના બીજા અને અંતિમ તબક્કા માટે ઉમેદવારીપત્રો પાછા ખેંચવાનો આજે છેલ્લો દિવસ છે. બીજા તબક્કામાં 11 નવેમ્બરે વીસ જિલ્લાઓમાં 122 મતવિસ્તારોમાં મતદાન થશે. કૈમુર જિલ્લાના મોહનિયા અનામત મતવિસ્તારમાંથી રાષ્ટ્રીય જનતા દળના ઉમેદવાર શ્વેતા સુમનનું અને પશ્ચિમ ચંપારણ જિલ્લાની વાલ્મીકિ નગર વિધાનસભા બેઠક માટે જનસુરાજ પાર્ટીના દુગનારાયણ પ્રસાદનું ઉમેદવારી પત્ર અમાન્ય જાહેર કરવામાં આવ્યા બાદ રદ કરાયું છે.

દરમિયાન ઝારખંડમાં ઘાટસિલા વિધાનસભા પેટાચૂંટણી માટે ઉમેદવારી પત્રો પાછા ખેંચવાનો આવતીકાલે છેલ્લો દિવસ છે. ઘાટસિલા પેટાચૂંટણી માટે ઉમેદવારી પત્રોની ચકાસણી ગઈકાલે પૂર્ણ થઈ હતી. જિલ્લા ચૂંટણી કાર્યાલયના જણાવ્યા અનુસાર, 17 ઉમેદવારોમાંથી 14 ઉમેદવારો માન્ય હોવાનું જાણવા મળ્યું છે.

તે જ રીતે જમ્મુ અને કાશ્મીરના નાગરોટા અને બડગામ વિધાનસભા મતવિસ્તારોમાં વિધાનસભા પેટાચૂંટણી માટે ઉમેદવારી પત્રોની ચકાસણી પૂર્ણ થઈ ગઈ છે. નાગરોટા વિધાનસભા મતવિસ્તારમાંથી 10 અને બડગામ બેઠક પરથી 17 ઉમેદવારીપત્રો માન્ય ઠર્યા છે.

ઉમેદવારી પત્રો પાછા ખેંચવાની છેલ્લી તારીખ આવતીકાલે છે. બંને વિધાનસભા મતવિસ્તારો માટે મતદાન 11 નવેમ્બરે થશે અને મત ગણતરી 14 નવેમ્બરે થશે.

.....

MORN. NAVY COMMANDER CONFERENCE

સંરક્ષણ મંત્રી રાજનાથ સિંહ આજે નવી દિલ્હીમાં દ્વિવાર્ષિક નૌકાદળ કમાન્ડરોના સંમેલનને સંબોધિત કરશે. તેમના સંબોધન દરમિયાન , તેઓ 2047 સુધીમાં વ્યાપક રાષ્ટ્રીય હિતો અને વિકસિત ભારત માટે એક દ્રષ્ટિકોણ રજૂ કરશે.

આ ત્રણ દિવસીય પરિષદ ગઈકાલે શરૂ થઈ હતી અને ઓપરેશન સિંદૂર પછી નૌકાદળની ભાવિ કામગીરી અને તૈયારીઓના સંદર્ભમાં તેને મહત્વપૂર્ણ માનવામાં આવે છે. આ પરિષદ રાષ્ટ્રીય નેતૃત્વ અને અમલદારો વચ્ચે સંવાદ માટે એક અસરકારક મંચ પૂરું પડશે અને વર્તમાન ભૂ-વ્યૂહાત્મક પરિદૃશ્યમાં બહુપક્ષીય પડકારોનો સામનો કરવાની નૌકાદળની ક્ષમતાની સમીક્ષા કરશે.

બેઠકમાં નૌકાદળના વડા , વરિષ્ઠ કમાન્ડરો સાથે , ભારતીય દરિયાઈ ક્ષેત્રમાં સુરક્ષા પરિસ્થિતિ સંબંધિત યોજનાઓની સમીક્ષા અને મૂલ્યાંકન કરશે.

.....

RAJNATH SINGH-JAISALMER

સંરક્ષણ મંત્રી રાજનાથ સિંહ આજથી જેસલમેરની ત્રણ દિવસની મુલાકાતે જશે. શ્રી સિંહ આજે આર્મી કમાન્ડર્સ કોન્ફરન્સમાં હાજરી આપશે . આ બેઠકમાં, વરિષ્ઠ લશ્કરી કમાન્ડરો ભવિષ્યના સુરક્ષા પડકારો પર ચર્ચા કરશે અને સેનાની તૈયારીઓની સમીક્ષા કરશે.

સંરક્ષણ સૂત્રોના જણાવ્યા અનુસાર , સેના પ્રમુખ અને વરિષ્ઠ કમાન્ડરો દેશની પશ્ચિમી સરહદ પર સુરક્ષા વ્યવસ્થા , આધુનિક યુદ્ધ વ્યૂહરચના અને સંરક્ષણ કામગીરીમાં અદ્યતન ટેકનોલોજીના ઉપયોગ અંગે ચર્ચા કરશે . આવતીકાલે સંરક્ષણ મંત્રી લોંગેવાલા બોર્ડર આઉટપોસ્ટની મુલાકાત લેશે અને શહીદોને શ્રદ્ધાંજલિ આપશે . તેઓ આર્મી વોર મ્યુઝિયમની પણ મુલાકાત લેશે અને શૌર્ય પાર્ક , કેક્ટસ પાર્કનું અને લાઇટ એન્ડ સાઉન્ડ શોનું ઉદ્ઘાટન કરશે.

.....

MORN. ECI- CEOs CONFERENCE

નવી દિલ્હીમાં ચૂંટણી પંચ અને મુખ્ય ચૂંટણી અધિકારીઓની બે દિવસીય બેઠક ચાલી રહી છે. આ બેઠકમાં દેશભરમાં મતદાર યાદીઓના ખાસ સઘન સુધારા માટે તમામ રાજ્યો અને કેન્દ્રશાસિત પ્રદેશોના મુખ્ય ચૂંટણી અધિકારી કાર્યાલયોની તૈયારીઓનું મૂલ્યાંકન કરવામાં આવી રહ્યું છે. મુખ્ય ચૂંટણી કમિશનર જ્ઞાનેશ કુમારની અધ્યક્ષતામાં યોજાયેલી આ બેઠકમાં ગઈકાલે ચૂંટણી કમિશનર ડૉ. સુખબીર સિંહ સંઘુ અને ડૉ. વિવેક જોશીએ હાજરી આપી હતી.

ગયા મહિને યોજાયેલી ખાસ સઘન સુધારા તૈયારી પરિષદને પગલે આ બેઠક યોજાઈ રહી છે.

.....

GST

GST બચત મહોત્સવના ફાયદા સમાજના તમામ વર્ગો સુધી પહોંચી રહ્યા છે. આજે, અમારા સંવાદદાતા રજૂ કરે છે વિવિધ ઇલેક્ટ્રોનિક્સ વસ્તુઓ પરના નવા GST સુધારા નાગરિકોને કેવી રીતે મદદ કરી રહ્યા છે તે અંગે એક અહેવાલ

(બાઈટ – આદિત્ય પ્રતાપ)

.....

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો .
આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત
પર પણ સાંભળી શકશો . વધુ સમાચાર માટે અમારી વેબસાઇટ
newsonair.gov.in/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર
ABAD ને ફોલો કરશો.

(ગોળગ મ્યુઝિક)

.....

NHRC - GUJARAT

રાષ્ટ્રીય માનવ અધિકાર આયોગે એક દિવ્યાંગ RTI કાર્યકર્તાના કથિત મૃત્યુ કેસ સંદર્ભે ગુજરાતના મુખ્ય સચિવ અને પોલીસ વડાને નોટિસ પાઠવી છે.

12 ઓક્ટોબરના રોજ ગુજરાતના વાવ -થરાદ જિલ્લામાં તેમના ઘર નજીકથી RTI કાર્યકર્તાનું અપહરણ કરવામાં આવ્યું હતું તેમનો મૃતદેહ 14 ઓક્ટોબરના રોજ એક નહેરમાંથી મળી આવ્યો હોવાના અહેવાલ છે .મીડિયા અહેવાલોની નોંધ લેતા , આયોગે બે અઠવાડિયામાં વિગતવાર અહેવાલ માંગ્યો છે. મીડિયા અહેવાલો અનુસાર, RTI કાર્યકર્તાએ જાહેર -ખાનગી ભાગીદારી યોજના હેઠળ ઝૂંપડપટ્ટી પુનર્વિકાસ પ્રોજેક્ટમાં સ્થાનિક બિલ્ડરો દ્વારા કથિત બનાવટી લાભાર્થી દસ્તાવેજો અને અન્ય અનિયમિતતાઓ અંગે અધિકારીઓ સમક્ષ ફરિયાદ નોંધાવી હતી.

.....

BHAI-DOOJ - MORN.MANIPUR FESTIVAL

દેશભરમાં આજે ભાઈબીજની પરંપરાગત રીતે હર્ષોલ્લાસ સાથે ઉજવણી થઈ રહી છે. ભાઈબહેનના પ્રેમ અને પવિત્ર બંધનના પ્રતિક સમી ભાઈબીજને ચમ દ્વિતીયા, ભૌબીજ, ભાઈ ટીકા પણ કહેવાય છે.આ દિવસે , બહેનો તેમના ભાઈઓના કપાળ પર તિલક કરી તેમના લાંબા આયુષ્ય માટે પ્રાર્થના કરે છે. બદલામાં , ભાઈઓ બહેનની રક્ષા અને સંભાળ રાખવાનું વચન આપે છે.

મણિપુરમાં આજે નિંગોલ ચકોબા તહેવાર ઉજવવામાં આવી રહ્યો છે. આ તહેવાર પરિણીત મહિલાઓ અને તેમના ભાઈઓ તથા પિતૃ પરિવારો વચ્ચેના સ્નેહના બંધનને મજબૂત બનાવે છે.. પરંપરાગત પોશાક પહેરેલી પરિણીત મહિલાઓ વહેલી સવારે તેમના બાળકો સાથે ફળો અને શાકભાજી લઈને તેમના માતાપિતાના ઘરે જાય છે. ત્યાં, તેમના ભાઈઓ અને પરિવારના અન્ય સભ્યો તેમનું સ્વાગત કરે છે અને સંયુક્ત ભોજન પછી, તેમને ભેટો આપીને વિદાય આપે છે.

.....

MEN'S-CRICKET

ભારત અને ઓસ્ટ્રેલિયા વચ્ચે ત્રણ મેચની વનડે શ્રેણીની બીજી મેચ આજે એડિલેડમાં રમાશે. આ મેચ ભારતીય સમય મુજબ સવારે 9:00 વાગ્યે શરૂ થશે. ઓસ્ટ્રેલિયા સામે સાત વિકેટથી પહેલી મેચ હારી ગયા બાદ , ભારતે શ્રેણી જીવંત રાખવા આ મેચ જીતવી આવશ્યક છે વનડે શ્રેણી પછી, બંને ટીમો પાંચ ટી-20 મેચ રમશે.

.....

ICC-WOMEN'S-CRICKET

ICC મહિલા વન-ડે ક્રિકેટ વિશ્વકપમાં આજે ભારત અને ન્યૂઝીલેન્ડ વચ્ચે મુકાબલો થશે. આ મેચ નવી મુંબઈના ડી.વાય. પાટીલ સ્ટેડિયમ ખાતે બપોરે ૩ વાગ્યે શરૂ થશે. આ મેચ બંને ટીમો માટે મહત્વપૂર્ણ છે , કારણ કે હારનારી ટીમ ટુર્નામેન્ટમાંથી બહાર થઈ જશે.

દરમિયાન ગઈકાલે રાત્રે ઈન્દોરમાં રમાયેલી મેચમાં ઓસ્ટ્રેલિયાએ ઈંગ્લેન્ડને છ વિકેટે હરાવ્યું. ઈંગ્લેન્ડના નવ વિકેટે 244 રનના જવાબમાં , ઓસ્ટ્રેલિયાએ માત્ર 40 ઓવર અને ત્રણ બોલમાં 248 રન બનાવીને મેચ જીતી લીધી.ઉલ્લેખનીય છે કે ઓસ્ટ્રેલિયા અને ઈંગ્લેન્ડ પહેલાથી જ સેમિફાઇનલમાં પોતાનું સ્થાન સુરક્ષિત કરી ચૂક્યા છે.

.....

KABADDI---ASIAN-YOUTH-GAMES

ત્રીજી એશિયન યુથ ગેમ્સમાં ગ્રુપ A કબડ્ડી મેચમાં ભારતે ગઇકાલે બહેરીનને 84-40થી હરાવ્યું હતું . બહેરીનમાં રમાયેલી આ મેચમાં ઇશાંત રાઠીના નેતૃત્વમાં , ભારતીય ટીમે સતત પાંચમી જીત મેળવી હતી . ભારત પોઈન્ટ ટેબલમાં ટોચ પર છે અને ફાઇનલમાં સ્થાન મેળવ્યું છે

.....

KEDARNATH DHAM PORTALS

પવિત્ર તીર્થસ્થળ કેદારનાથના કપાટ આજે સવારે 8:30 વાગ્યે શિયાળા ઋતુ માટે બંધ કરાશે.

ઉત્તરાખંડના મુખ્યમંત્રી પુષ્કર સિંહ ધામી સમાપન સમારોહમાં હાજર રહેશે. ગઈકાલે કેદારનાથ ધામમાં સાંજની આરતી યોજાઈ હતી. જેમાં મોટી સંખ્યામાં ભક્તોએ ભાગ લીધો હતો. શ્રી પુષ્કર સિંહ ધામીએ શિયાળાની ઋતુ માટે શ્રી ગંગોત્રી ધામના દરવાજા બંધ કરવાની જાહેરાત કરી હતી. અગાઉ , ઉત્તરાખંડના રાજ્યપાલ લેફ્ટનન્ટ જનરલ ગુરમીત સિંહે કેદારનાથ ધામની મુલાકાત લીધી હતી અને વિશેષ રુદ્રાભિષેક કર્યો હતો. રાજ્યપાલે મંદિરના પુનર્નિર્માણ માટે તીર્થ પુરોહિત સમાજ , વહીવટી મંદિર સમિતિ, પોલીસ અધિકારીઓ, SDRF અને NDRF ની પ્રતિબદ્ધતા અને સમર્પણની પ્રશંસા કરી હતી.

રુદ્રપ્રયાગના જિલ્લા મેજિસ્ટ્રેટ પ્રતીક જૈનના જણાવ્યા અનુસાર , આ વર્ષની કેદારનાથ યાત્રા ખૂબ જ સફળ રહી છે.

.....